

صَلَّى اللهُ عَلَيْهِ وَآلِهِ وَسَلَّمَ

سارا قرآن حضور کی نعت ہے

14-October-2021

ہفتہ وار سنتوں بھرے اجتماع میں ہونے والا
سنتوں بھر بیان

(For Islamic Brothers)

14 اکتوبر، 2021ء کو پاکستان کے ہفتہ وار اجتماعات میں ہونے والا بیان

سارا قرآن حضور صَلَّ اللهُ عَلَيْهِ وَآلِهِ وَسَلَّمَ کی نعت ہے

اس بیان میں آپ جان سکیں گے...!

... علم غیبِ مصطفیٰ

... حضور صَلَّ اللهُ عَلَيْهِ وَآلِهِ وَسَلَّمَ کا حکم ماننا فرض ہے

... خدا چاہتا ہے رضائے محمد

... حوضِ کوثر کس کو نصیب ہوگا؟

پیشکش

المدينة العلمية (اسلامک ریسرچ سنٹر)

(شعبہ بیاناتِ دعوتِ اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ
 نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ کی نَيْتِ کی)

پیارے اسلامی بھائیو! جب بھی مسجد میں داخل ہونے کی سعادت پائیں، اعتکاف کی نیت ضرور فرمائیں، نیت دل کے ارادے کو کہتے ہیں، دل ہی میں نیت کر لیجئے کہ میں اعتکاف سے ہوں، آپ معتکف ہو گئے، دل میں نیت حاضر ہوتے ہوئے زبان سے بھی دُہرا لینا زیادہ اچھا ہے، چاہے اپنی مادری زبان میں ہی کہہ لیجئے: میں نے سُنَّتِ اعْتِكَافِ کی نیت کی۔ **إِنْ شَاءَ اللَّهُ الْكَرِيمُ!** جب تک مسجد میں رہیں گے، نفل اعتکاف کا ثواب بھی ملتا رہے گا۔

درود پاک کی فضیلت

پیارے اسلامی بھائیو! درود و سلام پڑھنے کے بے شمار فضائل و برکات ہیں، قلم لکھ لکھ کر ختم ہو سکتے ہیں، ان تمام قلموں کی روشنائی تو ختم ہو سکتی ہے، بیان کے الفاظ بھی ختم ہو سکتے ہیں، مگر حضور صَلَّ اللهُ عَلَيْهِ وَآلِهِ وَسَلَّمَ پر درود و سلام کا احاطہ نہیں ہو سکتا۔ یاد رکھئے! درود پاک ایک ایسا عمل ہے کہ خود اللہ یاک بھی کرتا ہے۔ چنانچہ قرآن کریم میں پارہ 22 سورہٴ آخزاب آیت 56 میں ارشادِ باری ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ط
 يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ٥٦ (پارہ 22، سورہٴ الاحزاب: 56)

ترجمہ کنزالایمان: بے شک اللہ اور اس کے فرشتے درود بھیجتے ہیں اس غیب بتانے والے (نبی) پر ارے ایمان والوں پر درود اور خوب سلام بھیججو۔

اے ماشقانِ رسول! پتہ چلا کہ *اللہ پاک اور اُس کے فرشتے نبی صَلَّ اللهُ عَلَيْهِ وَآلِهِ وَسَلَّمَ پر دُرُود بھیجتے ہیں * یہ آیت مبارکہ سید المرسلین صَلَّ اللهُ عَلَيْهِ وَآلِهِ وَسَلَّمَ کی صریح نعت ہے * یہ بھی پتہ چلا کہ اللہ پاک اپنے حبیب صَلَّ اللهُ عَلَيْهِ وَآلِهِ وَسَلَّمَ پر رحمت نازل فرماتا ہے اور فرشتے بھی آپ صَلَّ اللهُ عَلَيْهِ وَآلِهِ وَسَلَّمَ کے حق میں دُعائے رحمت کرتے ہیں * اس آیت میں ایمان والوں کو پیارے مصطفیٰ صَلَّ اللهُ عَلَيْهِ وَآلِهِ وَسَلَّمَ پر دُرُود و سلام بھیجنے کا حکم دیا گیا ہے * یہ بھی معلوم ہوا کہ اگر کوئی کام ایسا ہے جو اللہ پاک کا بھی ہو، ملائکہ بھی کرتے ہوں اور مسلمانوں کو بھی اُس کا حکم دیا گیا ہو تو وہ صرف اور صرف آقائے دو جہان صَلَّ اللهُ عَلَيْهِ وَآلِهِ وَسَلَّمَ پر دُرُود بھیجتا ہے۔

صَلُّوا عَلَى الْحَبِيبِ! صَلَّ اللهُ عَلَى مُحَمَّدٍ

بیانِ سننے کی نیتیں

فرمانِ مصطفیٰ صَلَّ اللهُ عَلَيْهِ وَآلِهِ وَسَلَّمَ: **النِّيَّةُ الْحَسَنَةُ تُدْخِلُ صَاحِبَهَا الْجَنَّةَ** اچھی نیت بندے کو جنت میں داخل کر دیتی ہے۔ ⁽¹⁾ اے ماشقانِ رسول! ہر کام سے پہلے اچھی اچھی نیتیں کرنے کی عادت بنائیے، بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! *عَلِّمَ دِينَ سَيَكْفِيكَ كَيْفَ لَمْ يَلْمِ بِيَانِ سُنُونِ كَا* پورا بیان سنوں گا *خوب توجہ سے سنوں گا *جو سنوں گا، اس پر عمل کی کوشش بھی کروں گا *عَلِّمَ دِينَ سَيَكْفِيكَ كَر، دوسروں تک پہنچا کر نیکی کی دعوت عام کرنے کا ثواب کماؤں گا۔

اچھی اچھی نیتوں کا ہو خدا جذبہ عطا | بندہ مخلص بنا، کر عفو میری ہر خطا

1... جامع صغیر، صفحہ: 557، حدیث: 9326۔

پیارے اسلامی بھائیو! ہمارے آج کے بیان کا موضوع ہے ”سارا قرآن حضور صَلَّ اللهُ عَلَيْهِ وَآلِهِ وَسَلَّمَ کی نعت ہے“ جس میں ہم حضور نبی کریم، صاحبِ خلقِ عظیم صَلَّ اللهُ عَلَيْهِ وَآلِهِ وَسَلَّمَ کی شان و عظمت، فضائل و برکات اور حضور صَلَّ اللهُ عَلَيْهِ وَآلِهِ وَسَلَّمَ کی وہ خصوصیات جو قرآنِ کریم میں بیان کی گئی ہیں، مثلاً قرآنِ کریم میں کہیں آپ کو شفاعت کرنے والا فرمایا گیا تو کہیں آپ کو **سِرَاجًا مُنِيرًا** (یعنی چمکتا ہوا سورج) فرمایا گیا۔ کہیں آپ کو **یَس** و **طَه** فرمایا گیا تو کہیں آپ کو **مَزْمَلٌ وَمُدَّثَرٌ** فرمایا گیا، الغرض اللہ پاک نے اپنے محبوب صَلَّ اللهُ عَلَيْهِ وَآلِهِ وَسَلَّمَ کو جن بے شمار اوصاف اور خصوصیات سے نوازا ہے، ان کے متعلق کچھ سنیں گے۔

صَلُّوا عَلَيَّ الْحَبِيبِ! صَلَّ اللهُ عَلَيَّ مُحَمَّدٌ

آئیے! عظمتِ مصطفیٰ سے معمور کچھ واقعات سنتے ہیں، پھر ان سے متعلق قرآنی آیات اور اس کی تفسیر کے مدنی پھول بھی سنتے ہیں:

يَا سُوْلَ اللّٰهِ اَنْظُرْ حَالَنَا

جب حضورِ اقدس صَلَّ اللهُ عَلَيْهِ وَآلِهِ وَسَلَّمَ صحابہ کرام رَضِيَ اللهُ عَنْهُمْ کو کچھ تعلیم و تلقین فرماتے تو وہ کبھی کبھی درمیان میں عرض کیا کرتے۔ ”رَاعِنَا يَا سُوْلَ اللّٰهِ“ اس کے یہ معنی تھے کہ يَا سُوْلَ اللّٰهِ! صَلَّ اللهُ عَلَيْهِ وَآلِهِ وَسَلَّمَ، ہمارے حال کی رعایت فرمائیے یعنی کلامِ اقدس کو اچھی طرح سمجھ لینے کا موقع دیجئے۔ یہودیوں کی لغت میں یہ کلمہ بے ادبی کا معنی رکھتا تھا اور انہوں نے اسی بُری نیت سے کہنا شروع کر دیا۔ حضرت سعد بن معاذ رَضِيَ اللهُ عَنْهُ یہودیوں کی اصطلاح سے واقف تھے۔ آپ نے ایک روز یہ کلمہ ان کی زبان سے سُن کر فرمایا: اے دشمنانِ خدا! تم پر اللہ کی لعنت، اگر میں نے اب کسی کی زبان سے یہ کلمہ

سنا تو اس کی گردن اڑادوں گا۔ یہودیوں نے کہا: ہم پر تو آپ برہم ہوتے ہیں جبکہ مسلمان بھی تو یہی کہتے ہیں، اس پر آپ رنجیدہ ہو کر سرکارِ دو عالم صَلَّی اللہُ عَلَیْہِ وَاٰلِہٖ وَسَلَّم کی خدمتِ اقدس میں حاضر ہوئے ہی تھے کہ یہ آیت نازل ہوئی جس میں ”رَاعِنًا“ کہنے کی ممانعت فرمادی گئی اور اس معنی کا دوسرا لفظ ”انظرنَا“ کہنے کا حکم ہوا۔⁽¹⁾

چنانچہ پارہ 1، سُورَةُ الْبَقَرَةِ، آیت نمبر 104 میں ارشاد ہوتا ہے:

<p>ترجمہ کنزالایمان: اے ایمان والو! رعنا نہ کہو اور یوں عرض کرو کہ حضور ہم پر نظر رکھیں اور پہلے ہی سے بغور سُنو اور کافروں کے لئے دردناک عذاب ہے۔</p>	<p>يَا أَيُّهَا الَّذِينَ آمَنُوا لَا تَقُولُوا رَاعِنًا وَقُولُوا انظُرْنَا وَاسْمَعُوا وَلِلْكَافِرِينَ عَذَابٌ أَلِيمٌ ﴿١٠٤﴾</p> <p>(پارہ 1، سورة البقرة: 104)</p>
--	---

اس آیت کریمہ کے تحت تفسیر صراطِ الجنان میں درج کچھ علمی فائدے پیش خدمت ہیں: ① انبیائے کرام عَلَیْہِمُ الصَّلَاةُ وَالسَّلَام کی تعظیم و توقیر اور ان کی جناب میں ادب کا لحاظ کرنا فرض ہے اور جس کلمہ میں ترکِ ادب کا معمولی سا بھی اندیشہ ہو وہ زبان پر لانا ممنوع ہے۔

② وہ الفاظ جن کے دو معنی ہوں، اچھے اور بُرے اور لفظ بولنے میں اس بُرے معنی کی طرف بھی ذہن جاتا ہو تو وہ بھی اللہ پاک اور حضورِ اقدس صَلَّی اللہُ عَلَیْہِ وَاٰلِہٖ وَسَلَّم کے لئے استعمال نہ کئے جائیں۔

③ یہ بھی معلوم ہوا کہ حضور پُر نور صَلَّی اللہُ عَلَیْہِ وَاٰلِہٖ وَسَلَّم کی بارگاہ کا ادب رَبُّ الْعَالَمِیْنَ خود سکھاتا ہے اور تعظیم کے متعلق احکام کو خود جاری فرماتا ہے۔

④ اس آیت میں اس بات کی طرف اشارہ ہے کہ انبیاء کرام عَلَیْہِمُ الصَّلَاةُ وَالسَّلَام کی جناب

① ... قرطبی، البقرة، تحت الآية: 104، جلد: 1، صفحہ: 44-45، تفسیر کبیر، جلد: 1، صفحہ: 634۔

میں بے ادبی کفر ہے۔

جبکہ مشہور مفسر قرآن، حضرت مفتی احمد یار خان رَحْمَةُ اللهِ عَلَيْهِ اس آیت مبارکہ کے تحت فرماتے ہیں: **سُبْحَانَ اللهِ!** کیا عظمتِ محبوب ثابت ہوئی کہ پروردگارِ عالم کو اپنے محبوب کی شان اس قدر بڑھانا منظور ہے کہ کسی کو ایسی بات کہنے کی اجازت نہیں دیتا کہ جس کلمہ سے دوسرے کو بدگمانی کرنے کا موقع ملے۔⁽¹⁾

طالبِ نظرِ کرم بدکار ہے	يَا رَسُوْلَ اللهِ اُنْظُرْ حَالَنَا
التجاء يا سَيِّدَ الْاَزْوَارِ ہے	يَا حَبِيْبَ اللهِ اِسْمِعْ قَالَنَا
ناوِ ذُنُوْا وَا دُوْلِ دَرِ مَنْجِدْ هَارِ ہے	اِنْنِي فِي بَحْرٍ هَمَّ مُغْرَقِي
نا خُدا آوِ تو بیڑا پار ہے	خُذِيْدِي سَهْلُ لَنَا اَشْكَالَنَا

علمِ غیبِ مصطفیٰ

اے عاشقانِ میلاد! آئیے ایک اور واقعہ، آیتِ مبارکہ، اس کا شانِ نزول اور تفسیری نکات کے ساتھ سنتے ہیں: چنانچہ ایک بار تاجدارِ رسالت صَلَّ اللهُ عَلَيْهِ وَآلِهِ وَسَلَّمَ نے فرمایا کہ ”میری اُمت کی پیدائش سے پہلے جب میری اُمت مٹی کی شکل میں تھی، اس وقت وہ میرے سامنے اپنی صورتوں میں پیش کی گئی جیسا کہ حضرت آدم عَلَيْهِ الصَّلَاةُ وَالسَّلَامُ پر پیش کی گئی اور مجھے علم دیا گیا کہ کون مجھ پر ایمان لائے گا اور کون کفر کرے گا۔ یہ خبر جب منافقین کو پہنچی تو انہوں نے استہزاء (مذاق) کے طور پر کہا کہ محمد مصطفیٰ صَلَّ اللهُ عَلَيْهِ وَآلِهِ وَسَلَّمَ کا گمان ہے کہ وہ یہ جانتے ہیں کہ جو لوگ ابھی پیدا بھی نہیں ہوئے، ان میں سے کون ان پر ایمان لائے

①... شانِ حبیب الرحمن، صفحہ: 36۔

گا اور کون کفر کرے گا، جبکہ ہم ان کے ساتھ رہتے ہیں اور وہ ہمیں پہچانتے نہیں۔ اس پر حضور سید المرسلین صَلَّی اللہُ عَلَیْہِ وَاٰلِہٖ وَسَلَّم منبر پر کھڑے ہوئے اور اللہ پاک کی حمد و ثنا کے بعد فرمایا: ان لوگوں کا کیا حال ہے جو میرے علم میں طعن (اعتراض) کرتے ہیں، آج سے قیامت تک جو کچھ ہونے والا ہے، اس میں سے کوئی چیز ایسی نہیں ہے جس کا تم مجھ سے سوال کرو اور میں تمہیں اس کی خبر نہ دے دوں۔ حضرت عبد اللہ بن حذافہ سہمی رَضِيَ اللہُ عَنْہُ نے کھڑے ہو کر کہا: يَا رَسُولَ اللہ! صَلَّی اللہُ عَلَیْہِ وَاٰلِہٖ وَسَلَّم میرا باپ کون ہے؟ ارشاد فرمایا: حذافہ، پھر حضرت عمر رَضِيَ اللہُ عَنْہُ نے کھڑے ہو کر عرض کی: يَا رَسُولَ اللہ! صَلَّی اللہُ عَلَیْہِ وَاٰلِہٖ وَسَلَّم ہم اللہ پاک کی ربوبیت پر راضی ہوئے، اسلام کے دین ہونے پر راضی ہوئے، قرآن کے امام و پیشوا ہونے پر راضی ہوئے، آپ صَلَّی اللہُ عَلَیْہِ وَاٰلِہٖ وَسَلَّم کے نبی ہونے پر راضی ہوئے، ہم آپ سے معافی چاہتے ہیں۔ تاجدار رسالت صَلَّی اللہُ عَلَیْہِ وَاٰلِہٖ وَسَلَّم نے فرمایا: کیا تم باز آؤ گے؟ کیا تم باز آؤ گے؟ پھر منبر سے اتر آئے، اس پر اللہ پاک نے یہ آیت نازل فرمائی۔⁽¹⁾

ترجمہ کنزالایمان: اللہ مسلمانوں کو اسی حل پر چھوڑنے کا نہیں جس پر تم ہو جب تک جدا نہ کر دے گندے کو ستھرے سے اور اللہ کی شان یہ نہیں کہ اسے عام لوگوں کو تمہیں غیب کا علم دے دے ہاں اللہ جن لیتا ہے اپنے رسولوں سے جسے چاہے تو ایمان لاؤ اللہ اور اس کے رسولوں پر اور اگر ایمان لاؤ اور پرہیز گاری کرو تو تمہارے لئے بڑا ثواب ہے۔

مَا كَانَ لِلّٰهِ لِيَدَّ الرَّامِضِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ ۚ وَمَا كَانَ لِلّٰهِ لِيُظِلَّكُمْ عَلَى الْغَيْبِ وَلٰكِنَّ اللّٰهَ يَجْتَبِيٰ مِنْ رُسُلِهِ مَن يَشَاءُ ۚ فَأَمُوا بِاللّٰهِ وَرُسُلِهِ ۚ وَإِنْ تَوَمَّوْا فَتَقْوُوا فَلَكُمْ أَجْرٌ عَظِيمٌ ﴿٤٩﴾

(پارہ 4، سورۃ آل عمران: 179)

①... خازن، آل عمران، تحت الآیۃ: 179، جلد: 1، صفحہ: 328۔

پیارے اسلامی بھائیو! اس آیت مبارکہ کے تحت مشہور مفسر قرآن حضرت مفتی

احمد یار خان رَحْمَةُ اللهِ عَلَيْهِ نے جو نکات پیش کئے آئے، ان میں سے کچھ سنتے ہیں:

①: ایک بات یہ معلوم ہوئی کہ حضور صَلَّ اللهُ عَلَيْهِ وَآلِهِ وَسَلَّمَ کے علمِ غیب پر طعن (اعتراض)

کرنا اور یہ کہنا کہ (انہیں) فلاں چیز کا علم نہیں تھا، منافقین کا طریقہ ہے۔

②: مسلمان کا فرض ہے کہ سرکار صَلَّ اللهُ عَلَيْهِ وَآلِهِ وَسَلَّمَ کے سارے اوصافِ حمیدہ کو بغیر

بحث کے مان لے۔

③: ربِّ کریم نے ہمارے آقا و مولا صَلَّ اللهُ عَلَيْهِ وَآلِهِ وَسَلَّمَ کو قیامت تک کی ہر ہر چیز کا علم عطا

فرمایا کیونکہ حضور صَلَّ اللهُ عَلَيْهِ وَآلِهِ وَسَلَّمَ نے ارشاد فرمایا کہ جو چاہو وہ پوچھو! اور یہ (بات وہ)

کہہ سکتا ہے کہ جس کا علم مکمل ہو۔

④: قیامت تک کے ایمان لانے والے، ایمان نہ لانے والے اور منافق سب حضور صَلَّ اللهُ

عَلَيْهِ وَآلِهِ وَسَلَّمَ کے علم میں ہیں۔ (1)

امام اہلسنت، عاشقِ ماہِ رسالت، امام احمد رضا خان رَحْمَةُ اللهِ عَلَيْهِ اپنے نعتیہ دیوان ”

حدائقِ بخشش“ میں لکھتے ہیں:

مولیٰ کو قول و قائل و ہر خشک و تر کی ہے

تفصیل جس میں ما عَبْرَ و ما عَبْرَ کی ہے (2)

کہنا نہ کہنے والے تھے جب سے تو اطلاع

اُن پر کتاب اُتری بَيَانًا لِكُلِّ شَيْءٍ

اشعار کا خلاصہ: یعنی ہمارے آقا صَلَّ اللهُ عَلَيْهِ وَآلِهِ وَسَلَّمَ کی شان یہ ہے کہ بات کرنے والے

①... شانِ حبیب الرحمن، صفحہ: 54-55 ماخوذاً۔

②... حدائقِ بخشش، صفحہ: 213۔

نہ بات نہیں کی تھی مگر آقا کریم صَلَّ اللهُ عَلَيْهِ وَآلِهِ وَسَلَّمَ کو اس بات کی بھی پہلے سے خبر تھی اور بات کرنے والے سے بھی واقف تھے، آپ کی شان یہ ہے کہ کائنات کے ہر خشک وتر کو جانتے ہیں۔ اور اللہ پاک نے انہیں قرآن پاک کی صورت میں ایسی عظیم کتاب عطا فرمائی ہے کہ جس میں ہر شے کا واضح بیان موجود ہے۔

صَلُّوا عَلَيَّ الْحَبِيبِ! صَلَّ اللهُ عَلَيَّ مُحَمَّدٍ

حضور صَلَّ اللهُ عَلَيْهِ وَآلِهِ وَسَلَّمَ کا حکم ماننا فرض ہے

پیارے اسلامی بھائیو! اہل مدینہ پہاڑ سے آنے والے پانی سے باغوں میں آبپاشی کرتے تھے۔ وہاں ایک انصاری کا حضرت زبیر رَضِيَ اللهُ عَنْهُ سے جھگڑا ہوا کہ کون پہلے اپنے کھیت کو پانی دے گا۔ یہ معاملہ حبیب کریم صَلَّ اللهُ عَلَيْهِ وَآلِهِ وَسَلَّمَ کے حضور پیش کیا گیا۔ سرکارِ مدینہ صَلَّ اللهُ عَلَيْهِ وَآلِهِ وَسَلَّمَ نے ارشاد فرمایا: اے زبیر! تم اپنے باغ کو پانی دے کر اپنے پڑوسی کی طرف پانی چھوڑ دو۔ حضرت زبیر رَضِيَ اللهُ عَنْهُ کو پہلے پانی کی اجازت اس لئے دی گئی کہ ان کا کھیت پہلے آتا تھا، اس کے باوجود سرکارِ دو عالم صَلَّ اللهُ عَلَيْهِ وَآلِهِ وَسَلَّمَ نے انصاری کے ساتھ بھی احسان کرنے کا فرما دیا، لیکن مجموعی فیصلہ انصاری کو ناگوار گزرا اور اس کی زبان سے یہ کلمہ نکلا کہ زبیر آپ کے پھوپھی زاد بھائی ہیں۔ باوجود اس کے کہ فیصلے میں حضرت زبیر رَضِيَ اللهُ عَنْهُ کو انصاری کے ساتھ احسان کی ہدایت فرمائی گئی تھی، لیکن انصاری نے اس کی قدر نہ کی تو حضور صَلَّ اللهُ عَلَيْهِ وَآلِهِ وَسَلَّمَ نے حضرت زبیر رَضِيَ اللهُ عَنْهُ کو حکم دیا کہ اپنے باغ کو سیراب کر کے پانی روک لو۔ اس پر یہ آیت نازل ہوئی۔⁽¹⁾

①... بخاری، کتاب: الصلح، باب: اذا اشار الامام بالصلح، صفحہ: 698، حدیث: 2708۔

اللہ پاک ارشاد فرماتا ہے:

ترجمہ کنزالایمان: تو اے محبوب تمہارے رب کی قسم وہ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنائیں پھر جو کچھ تم حکم فرما دو اپنے دلوں میں اس سے رکاوٹ نہ پائیں اور جی سے مان لیں۔

فَلَا دَرَارَ لَكَ لَإِيَّيْهِ وَمَنْ حَتَّى يُحْكُمَكَ فِيمَا
شَجَرْتَهُمْ ثُمَّ لَا يَجِدُ وَافِيَ أَنْفُسِهِمْ حَرَجًا
مِمَّا قَضَيْتَ وَيَسْئَلُوكَ اسْتِثْنَاءً ①
(پارہ 5، سورۃ النساء: 65)

اس آیت مبارکہ کے تحت تفسیر صراط الجنان میں جو مدنی پھول درج ہیں، آئیے! ان میں سے چند سنتے ہیں: ①: اس آیت میں اللہ پاک نے اپنے رب ہونے کی نسبت اپنے حبیب صَلَّ اللهُ عَلَيْهِ وَآلِهِ وَسَلَّمَ کی طرف فرمائی اور فرمایا: اے حبیب! تیرے رب کی قسم۔ یہ نبی کریم صَلَّ اللهُ عَلَيْهِ وَآلِهِ وَسَلَّمَ کی عظیم شان ہے کہ اللہ پاک اپنی پہچان اپنے حبیب صَلَّ اللهُ عَلَيْهِ وَآلِهِ وَسَلَّمَ کے ذریعے سے کرواتا ہے۔

②: (اللہ پاک نے) حضور پُرَنُور صَلَّ اللهُ عَلَيْهِ وَآلِهِ وَسَلَّمَ کا حکم ماننا فرض قرار دیا اور اس بات کو اپنے رب ہونے کی قسم کے ساتھ پختہ کیا۔

③: (اللہ پاک نے) حضور اکرم صَلَّ اللهُ عَلَيْهِ وَآلِهِ وَسَلَّمَ کا حکم ماننے سے انکار کرنے والے کو کافر قرار دیا۔

④: رسول کریم صَلَّ اللهُ عَلَيْهِ وَآلِهِ وَسَلَّمَ کا حکم دل و جان سے ماننا ضروری ہے اور اس کے بارے میں دل میں بھی کوئی رکاوٹ نہیں ہونی چاہیے۔ اسی لئے آیت کے آخر میں فرمایا کہ پھر اپنے دلوں میں آپ صَلَّ اللهُ عَلَيْهِ وَآلِهِ وَسَلَّمَ کے حکم کے متعلق کوئی رکاوٹ نہ پائیں اور دل و

جان سے تسلیم کر لیں۔

5: اس سے یہ بھی معلوم ہوا کہ اسلامی احکام کا ماننا فرض ہے اور ان کو نہ ماننا کفر ہے نیز ان پر اعتراض کرنا، ان کا مذاق اڑانا کفر ہے۔⁽¹⁾

میں تو مالک ہی کہوں گا کہ ہوما ملک کے حبیب | یعنی محبوب و محب میں نہیں میرا تیرا⁽²⁾
مختصر وضاحت: یعنی ہمارے آقا صَلَّ اللهُ عَلَيْهِ وَآلِهِ وَسَلَّمَ چونکہ تمام جہان کے خالق و مالک کے حبیب ہیں، یوں آپ تمام جہان کے مالک ہوئے۔ کیونکہ محب کی ہر شے محبوب کی ہی ہوتی ہے۔

خُد اچاہتا ہے رضائے محمد

پیارے اسلامی بھائیو! آئیے ایک اور واقعہ، آیت کریمہ شان نزول اور تفسیری نکات کے ساتھ سنتے ہیں:

چنانچہ ”تفسیر صراط الجنان“ میں ہے کہ جب حضور اقدس صَلَّ اللهُ عَلَيْهِ وَآلِهِ وَسَلَّمَ مدینہ منورہ میں تشریف لائے تو انہیں بیت المقدس کی طرف منہ کر کے نماز پڑھنے کا حکم دیا گیا اور نبی کریم صَلَّ اللهُ عَلَيْهِ وَآلِهِ وَسَلَّمَ نے اللہ پاک کے حکم کی پیروی کرتے ہوئے اسی طرف منہ کر کے نمازیں ادا کرنا شروع کر دیں۔ البتہ حضور پُر نور صَلَّ اللهُ عَلَيْهِ وَآلِهِ وَسَلَّمَ کے قلب اطہر کی خواہش یہ تھی کہ خانہ کعبہ کو مسلمانوں کا قبلہ بنا دیا جائے۔ چنانچہ ایک دن نماز کی حالت میں حضور اقدس صَلَّ اللهُ عَلَيْهِ وَآلِهِ وَسَلَّمَ اس امید میں بار بار آسمان کی طرف دیکھ رہے تھے کہ قبلہ کی تبدیلی کا حکم آجائے، اس پر نماز کے دوران یہ آیت کریمہ نازل ہوئی جس میں حضور انور صَلَّ اللهُ عَلَيْهِ وَآلِهِ وَسَلَّمَ کی رضا اور رضائے الہی قرار دیتے ہوئے اور آپ صَلَّ اللهُ عَلَيْهِ وَآلِهِ وَسَلَّمَ

* * *

1... تفسیر صراط الجنان، جلد: 2، صفحہ: 239-240۔

2... حدائق بخشش، صفحہ: 16۔

کے چہرہ انور کے حسین انداز کو قرآن میں بیان کرتے ہوئے آپ صَلَّ اللهُ عَلَيْهِ وَآلِهِ وَسَلَّمَ کی خواہش اور خوشی کے مطابق خانہ کعبہ کو قبلہ بنا دیا گیا۔ چنانچہ آپ صَلَّ اللهُ عَلَيْهِ وَآلِهِ وَسَلَّمَ نماز ہی میں خانہ کعبہ کی طرف پھر گئے، مسلمانوں نے بھی آپ صَلَّ اللهُ عَلَيْهِ وَآلِهِ وَسَلَّمَ کے ساتھ اسی طرف رُخ کیا اور ظہر کی دو رکعتیں بیت المقدس کی طرف ہوئیں اور دو رکعتیں خانہ کعبہ کی طرف منہ کر کے ادا کی گئیں۔⁽¹⁾ وہ آیت کریمہ جو نازل ہوئی وہ یہ ہے:

ترجمہ کنزالایمان: ہم دیکھ رہے ہیں بار بار تمہارا آسمان کی طرف منہ کرنا تو ضرور ہم تمہیں پھیر دیں گے اس قبلہ کی طرف جس میں تمہاری خوشی ہے ابھی اپنا منہ پھیر دو مسجد حرام کی طرف اور اے مسلمانو تم جہاں کہیں ہو اپنا منہ اسی کی طرف کرو۔

قَدْ رَأَى تَقَلُّبَ وَجْهِكَ فِي السَّمَاءِ فَلَوْلِئِكَ
وَبَلَدَةَ تَرَضَّيْهَا قَوْلٍ وَجْهَكَ شَطْرَ الْمَسْجِدِ
الْحَرَامِ ط وَحَيْثُ مَا كُنْتُمْ فَوَلُّوْا وُجُوْهُكُمْ
شَطْرًا ط

(پارہ 2، سورۃ البقرۃ: 144)

مفتی احمد یار خان نعیمی رَحْمَةُ اللهِ عَلَيْهِ نے اس آیت کریمہ کے تحت جو نکات بیان فرمائے ہیں، آئیے ان میں سے کچھ سنتے ہیں:

- ① اس واقعے سے معلوم ہوتا ہے کہ تمام لوگ قانون کے پابند ہوتے ہیں اور قانون مرضی محبوب کا منتظر ہے۔
- ② کعبہ کو جو یہ عزت ملی کہ تمام اولیاء، غوث و قطب اس کی طرف گردنیں جھکاویں یہ محبوب کے صدقہ سے ملی، ان کی مرضی نے کعبہ کو قیامت تک کے لئے قبلہ بنا دیا۔⁽²⁾

①... تفسیر صراط الجنان، جلد: 1، صفحہ: 233 ملتقطاً۔

②... شان حبیب الرحمن، صفحہ: 42۔

آپ کا چاہا رب کا چاہا	آپ کا چاہا رب کا چاہا
تم پر لاکھوں سلام	رب سے ایسی چاہت والے
تم پر لاکھوں سلام	تم پر
ہم ہیں تمہارے تم ہو ہمارے	رب کے پیارے راج ڈلارے
تم پر لاکھوں سلام	اے دامانِ رحمت والے
تم پر لاکھوں سلام (1)	تم پر لاکھوں سلام

صَلُّوا عَلَى الْحَبِيبِ! صَلَّ اللهُ عَلَى مُحَمَّدٍ

ساری کثرت پاتے یہ ہیں

اے عاشقانِ رسول! ابھی ہم نے چند واقعات، آیاتِ مبارکہ، ان کے تفسیری نکات اور شانِ نزول کے واقعات سنے، جن سے سرکارِ دو عالم، نورِ مجسم صَلَّ اللهُ عَلَيْهِ وَآلِهِ وَسَلَّمَ کی شانِ ظاہر ہو رہی ہے، اس میں شک نہیں کہ اگر قرآنِ کریم کو بنظرِ ایمان دیکھا جائے تو پورا قرآن حضور صَلَّ اللهُ عَلَيْهِ وَآلِهِ وَسَلَّمَ کی نعت ہے۔ آئیے! اس کی مزید کچھ جھلکیاں ملاحظہ کرتے ہیں۔

اللہ پاک پارہ 30 سورہ کوثر آیت نمبر 1 میں یوں ارشاد فرماتا ہے:

إِنَّا أَعْطَيْنَاكَ الْكَوْثَرَ ۝
 ترجمہ کنزالایمان: اے محبوب بے شک ہم
 (پارہ 30، سورہ الكوثر: 1) نے تمہیں بے شمار خوبیاں عطا فرمائیں

حضرت علامہ مولانا مفتی محمد نعیم الدین مراد آبادی رَحْمَةُ اللهِ عَلَيْهِ اس آیتِ کریمہ کے تحت فرماتے ہیں: * (اے محبوب بے شک ہم نے تمہیں بے شمار خوبیاں عطا فرمائیں) اور فضائل کثیرہ عنایت کر کے تمام خلق پر (تمہیں) افضل کیا * حُسنِ ظاہر بھی دیا * حُسنِ باطن بھی (عطا

①... سلمان بخشش، صفحہ: 89-90

فرمایا) *نَسَبِ عَلٰی بھی (دیا) *نُبُوْت (کا اعلیٰ مرتبہ) بھی *کِتَاب بھی (عطا فرمائی اور) *حکمت بھی * (سب سے زیادہ) علم بھی (دیا) * (سب سے پہلے) شفاعت (کرنے کا اختیار) بھی * حَوْضِ کوثر (جیسی عظیم نعت) بھی (دی) *مَقَامِ محمود بھی * کَثْرَتِ اُمَّتِ بھی (آپ کا حصہ ہے) * اَعْدَائِ دِیْنِ (دُشْمَنانِ اسلام) پر غلبہ بھی (آپ کو عطا کیا) * کَثْرَتِ فِتْحِ (کثرت کے ساتھ فتوحات) بھی (آپ کے لئے ہیں) * اور بے شمار نعمتیں اور فضیلتیں (آپ کو ایسی عطا فرمائی) جن کی نہایت (انتہاء) نہیں۔ (1)

اسی بات کی طرف اشارہ کرتے ہوئے امام ابلسنت، امام احمد رضا خان رَحْمَةُ اللہِ عَلَیْہِ فرماتے ہیں:

رب ہے مُعْطٰی یہ ہیں قَاسِمِ	رِزْقِ اُس کا ہے کھلاتے یہ ہیں
اِنَّا اَعْطٰیْنٰکَ	اَلْکُوْثَرَ ساری کثرت پاتے یہ ہیں (2)

حوضِ کوثر کس کو نصیب ہوگا؟

سُبْحَانَ اللہ! ہمارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کو بہت کچھ عطا کیا گیا اور بہت کچھ عطا کیا جائے گا۔ آئیے سنتے ہیں حوضِ کوثر کیا ہے! اللہ پاک نے ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّم کو ایک حوض عطا فرمایا ہے جس کا پانی دودھ سے زیادہ سفید، شہد سے زیادہ شیریں (یعنی میٹھا)، مٹنگ سے زیادہ خوشبودار ہے۔ جو ایک مرتبہ پئے گا پھر کبھی پیاسا نہ ہو گا۔ حضورِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم اس سے اپنی اُمَّت کو سیراب فرمائیں گے۔ (3)

①... خزائن العرفان، صفحہ: 1122 خلاصہ۔

②... الاستمداد، صفحہ: 6۔

③... کتاب العقائد، صفحہ: 36 خلاصہ۔

قیامت کے دن جب نَفْسَا نَفْسَى کا عالم ہو گا اور گرمی کی شدت سے لوگوں کی زبانیں سُوکھ کر کانٹا بن چکی ہوں گی ایسے وقت میں وہ لوگ خوش نصیب ہوں گے جنہیں اللہ پاک اپنے محبوب صَلَّ اللهُ عَلَيْهِ وَآلِهِ وَسَلَّمَ کے حوضِ کوثر سے سیراب کرے گا۔ روایات میں ایسی نیکوں کا بیان موجود ہے جن کی برکت سے جامِ کوثر نصیب ہو گا، ان روایات کا خلاصہ یہ ہے کہ *آبِ کوثر اُس کو نصیب ہو گا جو دُرودِ پاک کی کثرت کرنے والا ہو گا *آبِ کوثر اُس کو نصیب ہو گا جو روزے دار کو کھانا کھلانے والا ہو گا *آبِ کوثر اُس کو نصیب ہو گا جو غیر ضروری گفتگو سے بچتا ہو گا *آبِ کوثر اُس کو نصیب ہو گا جو راہِ خدا کے مسافروں کو پانی پلانے والا ہو گا۔⁽¹⁾

ٹھنڈا ٹھنڈا میٹھا میٹھا | پیتے ہم ہیں پلاتے یہ ہیں⁽²⁾
 صَلُّوا عَلَيَّ الْحَبِيبِ! صَلَّ اللهُ عَلَيَّ مُحَمَّدٍ

تیرے چہرہ نورِ فزا کی قسم

پیارے اسلامی بھائیو! ہم قرآنِ کریم میں بیان کردہ حضور نبی رحمت، شَفِيعِ اُمَّتِ صَلَّ اللهُ عَلَيْهِ وَآلِهِ وَسَلَّمَ کی تعریف اور اوصاف کے بارے میں سُن رہے تھے، ربِّ کریم نے اپنے پاکیزہ کلام میں اپنے محبوب کی طرح طرح سے تعریف بیان فرمائی۔ کہیں تو کئی کئی آیات میں حضورِ انور، شافعِ محشر صَلَّ اللهُ عَلَيْهِ وَآلِهِ وَسَلَّمَ کی نعت موجود ہے تو کہیں پوری پوری سورت ہی محبوب صَلَّ اللهُ عَلَيْهِ وَآلِهِ وَسَلَّمَ کے اوصاف بیان کرتی نظر آتی ہے، کہیں محبوب کے قدموں کو لگنے والی خاک کی قسم بیان فرمائی ہے تو کہیں محبوب کے مبارک شہر کی قسم بیان فرمائی ہے

1... ماہنامہ فیضانِ مدینہ، صفر المظفر 1441ھ، صفحہ: 21 خلاصہ۔

2... الاستمداد، صفحہ: 7۔

- کہیں محبوب سے نسبت رکھنے والی چیزوں کی عظمت و رفعت کو بیان فرمایا ہے تو کہیں محبوب کے مُبارک چہرے کی قسم بیان فرمائی، کہیں محبوب کی رات کی تاریکی میں عبادت کرنے کو بیان فرمایا تو کہیں محبوب کے خُلُقِ عظیم کو بیان فرمایا ہے، کہیں اپنے محبوب کی تعظیم کے بارے میں ایمان والوں کو بتایا تو کہیں اپنی اطاعت کے ساتھ ساتھ اپنے محبوب کی اطاعت کو لازم قرار دیا، کہیں محبوب کی سیاہ زلفوں کا تذکرہ فرمایا تو کہیں محبوب کے معراج پر جانے کو بیان فرمایا، کہیں حضور کے مومنوں پر رُؤف و رحیم ہونے کو بیان فرمایا تو کہیں اپنی مَحَبَّت کا معیار اپنے محبوب کی اتباع کو قرار دیا، الغرض سارا قرآن حضور کی نعت ہے۔

سورۃُ وَالصُّحُفِ ہی کو دیکھ لیجئے، یہ مکمل سورت ہی حضور عَلَيْهِ الصَّلَاةُ وَالسَّلَام کی تعریف پر مشتمل ہے، بالخصوص اس کی ابتدائی دو آیات میں تو بڑے ہی نرالے انداز میں مُصْطَفٰے کریم، رُؤف و رحیم صَلَّ اللهُ عَلَيْهِ وَآلِهِ وَسَلَّمَ کے مُبارک چہرے کو چاشت کے ساتھ اور مُبارک زلفوں کو رات کی تاریکی سے تشبیہ دی گئی ہے۔ چنانچہ

اللہ پاک ارشاد فرماتا ہے:

وَالصُّحُفِ ۝ وَاللَّيْلِ إِذَا سَجَى ۝

ترجمہ کنزالایمان: چاشت کی قسم اور رات کی جب

(پارہ 30، سورۃ الصُّحُفِ: 1-2) پر دہ ڈالے۔

ان آیات میں چاشت اور رات کی تاریکی سے کیا مراد ہے، اس بارے میں مفسرین اور علمائے کرام کے مختلف اقوال ہیں۔

حضرت سیدنا امام فخر الدین رازی رَحِمَهُ اللهُ عَلَيْهِ ”تفسیر کبیر“ میں فرماتے ہیں: ”وَالصُّحُفِ“ سے مراد ہے مُصْطَفٰے عَلَيْهِ الصَّلَاةُ وَالسَّلَام کے روشن چہرے کی قسم اور ”وَاللَّيْلِ“ سے مراد ہے

آپ عَلَيْهِ السَّلَام کی سیاہ زلفوں کی قسم۔⁽¹⁾

پیارے اسلامی بھائیو! غور کیجیے! اللہ پاک نے کیسے پیارے انداز میں اپنے پیارے محبوب صَلَّ اللهُ عَلَيْهِ وَآلِهِ وَسَلَّمَ کے روشن چہرے اور خوبصورت زلفوں کی قسم بیان فرمائی، صرف یہی نہیں بلکہ اللہ پاک نے قرآن کریم میں اپنے محبوب صَلَّ اللهُ عَلَيْهِ وَآلِهِ وَسَلَّمَ کی اداوں اور آپ سے تعلق رکھنے والی مختلف چیزوں کی قسم بھی یاد فرمائی ہے۔ آئیے! ملاحظہ کیجئے۔

اللہ پاک نے اپنے محبوبِ کریم، صاحبِ خُلُقِ عَظِيمِ صَلَّ اللهُ عَلَيْهِ وَآلِهِ وَسَلَّمَ کی مُبَارَكِ گفنگلو کی قسم یاد فرماتے ہوئے ارشاد فرمایا:

وَقِيلَ لِرَبِّ انِّ هُوَ لَآ عَزَّوَجَلَّ لَا يُؤْمِنُونَ ﴿٧٧﴾
ترجمہ کنزالایمان: مجھے رسول کے اس کہنے کی قسم
(پارہ 25، سورة الزخرف: 88) کہ اے میرے رب یہ لوگ ایمان نہیں لاتے۔

اللہ پاک نے اپنے محبوبِ کریم صَلَّ اللهُ عَلَيْهِ وَآلِهِ وَسَلَّمَ کی مبارک عمر کی قسم یاد فرماتے ہوئے ارشاد فرمایا:

لَعَمْرِكَ اِنَّهُمْ لَفِي سَكْرَتِهِمْ يَعْبَهُونَ ﴿٧٧﴾
ترجمہ کنزالایمان: اے محبوب تمہاری جان کی قسم
(پارہ 14، سورة الحجر: 72) بے شک وہ اپنے نشہ میں بھٹک رہے ہیں۔

اللہ پاک نے اپنے محبوبِ کریم صَلَّ اللهُ عَلَيْهِ وَآلِهِ وَسَلَّمَ کے مقدس شہر کی قسم یاد فرمائی اور ارشاد فرمایا:

لَا اُقْسِمُ بِهَذَا الْبَلَدِ ﴿١﴾ (پارہ 30، البلد: 1) ترجمہ کنزالایمان: مجھے اس شہر کی قسم۔

اللہ پاک نے نبی بے مثال، سیدہ آمنہ کے لال صَلَّ اللهُ عَلَيْهِ وَآلِهِ وَسَلَّمَ کے زمانہ مبارک

① ... تفسیر کبیر، جلد: 11، صفحہ: 191 ماخوذاً

کی قسم یاد فرماتے ہوئے ارشاد فرمایا:

وَالْعَصْرِ ﴿۱﴾ (پارہ 30، سورۃ العصر: 1) | ترجمہ کنز الایمان: اس زمانہ محبوب کی قسم۔

سرکارِ اعلیٰ حضرت مولانا شاہ امام احمد رضا خان رَحْمَةُ اللّٰهِ عَلَیْہِ اسی طرف اشارہ کرتے ہوئے فرماتے ہیں:

ہے کلام الہی میں شمس و خُجْعے ترے چہرہ نور فزائی قسم | قسم شب تار میں رازیہ تھا کہ حبیب کی زلفت دو تائی قسم (1)
شعر کی وضاحت: اے میرے آقَا صَلَّی اللّٰهُ عَلَیْہِ وَاٰلِہٖ وَسَلَّم! قرآن مجید میں شمس و ضحیٰ فرما کر اللہ پاک نے آپ صَلَّی اللّٰهُ عَلَیْہِ وَاٰلِہٖ وَسَلَّم کے چہرہ انور کی قسم یاد فرمائی ہے اور وَاللَّیْلِ فرما کر آپ صَلَّی اللّٰهُ عَلَیْہِ وَاٰلِہٖ وَسَلَّم کی خم دار سیاہ زلفوں کی قسم یاد فرمائی ہے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اے عاشقانِ میلاد! دنیا کا دستور ہے کہ بادشاہ جب اپنے درباریوں میں سے کسی کو اپنی عنایتوں سے مخصوص کرتے ہیں تو اسے ایسے خاص انعامات عطا کرتے ہیں، جس سے اس کی قدر و منزلت ہر شخص پر ظاہر ہو جائے اور وہ دوسروں سے بالکل ہی ممتاز ہو جائے اور وہ کمالات اور مراتب جو کسی اور کو بھی ملے ہوئے ہوں تو بادشاہ اپنے خاص اور چُنے ہوئے درباریوں کو وہ دینے کے ساتھ دیگر بھی کئی بہتر مرتبوں سے سرفراز کرتا ہے، اسی طرح بادشاہِ حقیقی یعنی اللہ پاک نے ہمارے پیارے نبی، مکی مدنی، محمد عربی صَلَّی اللّٰهُ عَلَیْہِ وَاٰلِہٖ وَسَلَّم کو تمام مخلوق سے زیادہ انعامات دے کر اپنی خاص مہربانیوں سے مشرف کیا اور قرآن کریم میں ربِّ کریم نے مختلف مقامات پر مختلف القابات کے ساتھ اپنے حبیب، حبیبِ لیب صَلَّی اللّٰهُ عَلَیْہِ وَاٰلِہٖ وَسَلَّم کی تعریف فرمائی ہے، چنانچہ

①... حدائقِ بخشش، صفحہ: 80۔

*سورۃ فتح آیت نمبر 29 میں آپ صَلَّ اللهُ عَلَيْهِ وَآلِهِ وَسَلَّمَ کو **مُحَمَّدًا رَسُولَ اللهِ** فرمایا
 *تو سورۃ الِ عَمْرَانَ آیت نمبر 33 میں آپ عَلَيْهِ الصَّلَاةُ وَالسَّلَامُ کو **”مصطفیٰ“** قرار دیا گیا
 *سورۃ الِ عَمْرَانَ آیت نمبر 179 میں **”مجتبیٰ“** فرمایا *تو سورۃ جن آیت نمبر 27 میں آپ
 کو **”مرتضیٰ“** کے لقب سے یاد کیا گیا *سورۃ بَنِي إِسْرَائِيلِ آیت نمبر 1 میں **”عبدکامل“**
 *تو سورۃ مَائِدَةَ آیت نمبر 15 میں آپ کو **”نور“** فرمایا گیا *سورۃ نِسَاءِ آیت نمبر 174
 میں **”بُرْهَانَ (یعنی واضح دلیل)“** *تو سورۃ أَحْزَابِ آیت نمبر 40 میں آپ عَلَيْهِ الصَّلَاةُ وَالسَّلَامُ کو
حَاتِمَ النَّبِيِّينَ فرمایا گیا *سورۃ أَحْزَابِ آیت نمبر 45 میں شاہد یعنی **”حاضر و ناظر“**،
سراجِ مُنِيرٍ (یعنی چمکتا ہوا سورج) اور **دَاعِيَ إِلَى اللهِ** (یعنی اللہ پاک کی طرف بلانے والا) فرمایا گیا
 *سورۃ یس آیت نمبر 1 میں آپ صَلَّ اللهُ عَلَيْهِ وَآلِهِ وَسَلَّمَ کو **”یس“** *تو سورۃ طه آیت
 نمبر 1 میں **”طه“** فرمایا گیا *سورۃ بقرہ آیت نمبر 119 میں **”بشیر“** (خوشخبری سنانے والا)
 اور **”نذیر“** (ڈر سنانے والا) فرمایا گیا ہے۔ *سورۃ مُزْتَلِّ آیت نمبر 1 میں آپ عَلَيْهِ الصَّلَاةُ وَالسَّلَامُ
 کو **”مُزْتَلِّ“** *تو سورۃ مُدَّثِّرِ آیت نمبر 1 میں **”مُدَّثِّرُ“** فرمایا گیا ہے *سورۃ الِ عَمْرَانَ آیت نمبر
 164 میں اللہ پاک نے آپ عَلَيْهِ الصَّلَاةُ وَالسَّلَامُ کو مومنوں پر اپنا **”احسان“** قرار دیا *تو سورۃ
 انبیاء آیت نمبر 160 میں آپ عَلَيْهِ الصَّلَاةُ وَالسَّلَامُ کو تمام عالمین کیلئے **”رَحْمَتُ“** قرار دیا *سورۃ
 قلم آیت نمبر 4 میں آپ کو **”صاحبِ خَلْقِ عَظِيمٍ“** فرمایا *تو سورۃ بَنِي إِسْرَائِيلِ آیت
 نمبر 1 میں **”صاحبِ مَعْرَاجٍ“** فرمایا گیا *سورۃ بَقَرَةَ آیت نمبر 33 میں **”دُعَاءِ اِبْرَاهِيمَ“** *
 تو سورۃ صَفِّ آیت نمبر 6 میں **”بِشَارَتِ عِيسَى“** فرمایا گیا *سورۃ کُوثرِ آیت نمبر 1 میں **”صاحبِ
 کُوثرِ“** *تو سورۃ بَنِي إِسْرَائِيلِ آیت نمبر 79 میں **”صاحبِ مَقَامِ مَحْمُودِ“** قرار دیا گیا۔

سیدی اعلیٰ حضرت، امام اہلسنت رَحْمَةُ اللہِ عَلَیْہِ کیا ہی خوب فرماتے ہیں:

اللہ کی سر تا بقدم شان میں یہ | اِن سا نہیں انسان وہ انسان میں یہ
قرآن تو ایمان بتاتا ہے انہیں | اور ایمان یہ کہتا ہے مری جان میں یہ (1)

قرآن اور مدحتِ مصطفیٰ

پیارے اسلامی بھائیو! سنا آپ نے کہ قرآنِ کریم میں خود رب کریم اپنے محبوب کی تعریف فرما رہا ہے، اپنے محبوب کے اوصاف، شان و عظمت اور خصوصیات کو اپنے پاکیزہ کلام میں بیان فرما رہا ہے۔

اے عاشقانِ رسول! جن کی تعریف خود ان کا رب فرمائے تو کسی انسان کے بس کی بات نہیں کہ اللہ پاک کے محبوب صَلَّی اللہُ عَلَیْہِ وَاٰلِہٖ وَسَلَّم کی تعریف کا حق ادا کر سکے۔ اعلیٰ حضرت نے کیا خوب فرمایا:

اے رضا خود صاحبِ قرآن ہے مداحِ حضور | تجھ سے کب ممکن ہے پھر مدحت رسول اللہ کی (2)

مختصر وضاحت: اس شعر میں اعلیٰ حضرت اپنی ذات کو مخاطب کرتے ہوئے کہتے ہیں کہ اے احمد رضا! تو جتنی بھی اپنے آقا کی تعریف کر لے، لیکن تجھ سے اس کا حق ادا نہیں ہو سکتا۔ کیونکہ ان کا رب ہی ان کی تعریف فرماتا ہے تو اور کوئی کس طرح ان کی شائخواری کا حق ادا کر سکتا ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! ہم پیارے آقا، مکی مدنی مُصْطَفَی صَلَّی اللہُ عَلَیْہِ وَاٰلِہٖ وَسَلَّم کی شان

* * *

1... حدائقِ بخشش، صفحہ: 238۔

2... حدائقِ بخشش، صفحہ: 153۔

اقدس، آپ صَلَّ اللهُ عَلَيْهِ وَآلِهِ وَسَلَّمَ کے فضائل اور خصوصیات بزبانِ قرآن سُن رہے ہیں، یقیناً ہمارے پیارے آقا صَلَّ اللهُ عَلَيْهِ وَآلِهِ وَسَلَّمَ کی شان تو بے مثال ہے، یقیناً جس ذاتِ بابرکات پر اللہ پاک کا فضلِ عظیم ہو ان کی فضیلت کون شمار کر سکتا ہے؟

حضرت امام قاضی عیاض مالکی رَحْمَةُ اللهِ عَلَيْهِ ”شفاء شریف“ میں لکھتے ہیں: **حَارَتِ الْعُقُولِ فِي تَقْدِيرِ فَضْلِهِ عَلَيْهِ وَحَرَاسَتِ الْأَلْسُنِ**، یعنی اللہ کریم کا جو فضل حضور عَلَيْهِ السَّلَامِ پر ہے، اس کا اندازہ کرنے سے عقلیں حیران ہیں اور زبانیں عاجز ہیں۔⁽¹⁾

اعلیٰ حضرت امام اہلسنت امام احمد رضا خان رَحْمَةُ اللهِ عَلَيْهِ فرماتے ہیں:

سُرور کہوں کہ مالک و مولیٰ کہوں تجھے	بارغِ غلیل کا گلِ زیبا کہوں تجھے
تیرے تو وَضْفِ عیبِ تناہی سے ہیں بَرِّی	حیراں ہوں میرے شاہ میں کیا کیا کہوں تجھے
کہہ لے گی سب کچھ اُن کے ثنا خواں کی خاموشی	چُپ ہو رہا ہے کہہ کے میں کیا کیا کہوں تجھے
لیکن رضائے ختمِ سخن اس پہ کر دیا	خالق کا بندہ خلق کا آقا کہوں تجھے ⁽²⁾

صَلُّوا عَلَي الْحَبِيبِ! صَلَّ اللهُ عَلَي مُحَمَّدٍ

بیانات (Islamic Speeches) اپیلی کیشن کا تعارف

پیارے اسلامی بھائیو! عاشقانِ رسول کی صحبت کا ایک بہترین ذریعہ عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جانا بھی ہے۔ اللہ کریم نے امتِ محبوب صَلَّ اللهُ عَلَيْهِ وَآلِهِ وَسَلَّمَ کو ہر دور میں ایسی باکمال ہستیاں عطا فرمائیں جنہوں نے نہ صرف خود نیکی کا حکم اور برائی سے منع کرنے کا مقدّس فریضہ احسن انداز میں ادا کیا بلکہ

①... الشفاء بتعريف حقوق المصطفى، جلد: 1، صفحہ: 103۔

②... حدائق بخشش، صفحہ: 174-175۔

مسلمانوں کو اپنی اور ساری دنیا کے لوگوں کی اصلاح کی کوشش کرنے کا ذہن دیا۔ انہی میں سے ایک ہستی شیخ طریقت، امیر اہل سنت، حضرت علامہ مولانا محمد الیاس عطار قادری دامشَبَرَکَاتُہُمُ الْعَالِیَہ بھی ہیں۔ آپ کے اخلاص کی بدولت بڑی تیزی سے لوگ اس مدنی تحریک کا حصہ بنتے جا رہے ہیں، **اَلْحَمْدُ لِلّٰہ!** کروڑوں لوگ امیر اہل سنت کے فیضان سے فیضیاب ہو رہے ہیں۔ امیر اہل سنت کے نیکی کی دعوت کے اسی مقدس جذبے کے تحت دعوت اسلامی کے ”آئی ٹی ڈی پارٹنمنٹ“ نے موبائل استعمال کرنے والوں کے لئے مختلف موبائل ایپلی کیشن بنائی ہیں جن میں مختلف طریقوں سے امت مسلمہ کی رہنمائی کی گئی ہے، ان ایپلی کیشنز میں سے بیانات کی ایک ایپلی کیشن ”Islamic Speeches“ بھی ہے۔ اس ایپلی کیشن میں مختلف موضوعات پر بیانات موجود ہیں۔ اس ایپلی کیشن سے اسلامی بھائیوں کے ساتھ ساتھ اسلامی بہنیں بھی فائدہ اٹھا سکتی ہیں۔ خاص طور پر یہ ایپلی کیشن امام و خطیب حضرات کے لیے انمول تحفہ ہے، کیونکہ اس میں مختلف موضوعات پر تیار شدہ بیانات تحریری صورت میں موجود ہیں۔ آج اس ایپلی کیشن کو ڈاؤن لوڈ کر کے اپنے موبائل کی زینت بنائیے۔

اللہ کرم ایسا کرے تجھ پہ جہاں میں | اے دعوتِ اسلامی تری دھوم مچی ہو

12 دینی کاموں میں سے ایک دینی کام ”چوک دَرَس“

پیارے اسلامی بھائیو! **اَلْحَمْدُ لِلّٰہ!** دعوتِ اسلامی کے دینی ماحول میں پیارے آقا،

مکی مدنی مُصْطَفٰی صَلَّ اللهُ عَلَيْهِ وَآلِهِ وَسَلَّمَ کی شان و عظمت کو بیان کیا جاتا ہے، محبتِ رسول کے جام بھر بھر کر پلائے جاتے ہیں، آپ بھی اپنے دل میں محبتِ رسول کا چراغ روشن کرنے کیلئے

عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے اور 12 دینی کاموں میں بڑھ چڑھ کر حصہ لیجئے۔ 12 دینی کاموں میں سے روزانہ کا ایک دینی کام ”چوک دُرس“ بھی ہے *چوک دُرس مسلمانوں کو بُرائیوں سے بچانے کا ذریعہ ہے *چوک دُرس بے نمازیوں کو نمازی بناتا ہے *چوک دُرس مسجد سے دُور رہنے والوں کو مسجد سے قریب کرتا ہے *چوک دُرس کی برکت سے نیکیوں میں رعبت پیدا ہوتی ہے *چوک دُرس کی برکت سے علاقے (Area) میں دینی کاموں کی دُھو میں مچ جاتی ہیں *چوک دُرس نمازوں کی پابندی کا ذہن بنانے کے علاوہ علمِ دین کی بہت سی باتیں سیکھنے سکھانے کا ذریعہ ہے۔

لائسنز ایریا (کراچی) کے ایک اسلامی بھائی چوک دُرس میں شریک ہوئے۔ *چوک دُرس میں شریک ہونا ہی اُن کی اصلاح کا سبب بنا *چوک دُرس میں شرکت کی برکت سے دعوتِ اسلامی کا دینی ماحول بلا *چوک دُرس میں شرکت کی برکت سے تنظیمی ذمہ داری ملی *چوک دُرس میں شرکت کی برکت سے سنتِ مُصطفیٰ پر عمل یعنی عمامہ شریف سجانے کی سعادت ملی۔

قریب آ کے دیکھو ذرا مدنی ماحول
چلے آؤ سکھائے گا مدنی ماحول
تم آجاؤ دیگا سکھا مدنی ماحول
تم اپنائے رکھو سدا مدنی ماحول
صَلَّى اللهُ عَلَى مُحَمَّدٍ

تمہیں لطف آجائے گا زندگی کا
نبی کی محبت میں رونے کا انداز
اگر سنتیں سیکھنے کا ہے جذبہ
سنور جائے گی آخرت اِنْ شَاءَ اللهُ
صَلُّوْا عَلَيَّ الْحَبِيبِ!

پیارے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللہُ عَلَیْہِ وَاٰلِہٖ وَسَلَّم نے فرمایا: **مَنْ تَبَسَّكَ بِسُنَّتِي عِنْدَ فَسَادِ أُمَّتِي فَلَهُ أَجْرُ مِائَةِ شَهِيدٍ** یعنی اُمت کے فساد کے وقت جو شخص میری سُنَّت پر مضبوطی سے عمل کرے گا اسے سو شہیدوں کا ثواب عطا ہو گا۔⁽¹⁾

ہر کام شریعت کے مطابق میں کروں کاش! | یارب تو مبلغ مجھے سُنَّت کا بنا دے⁽²⁾
”قناعت“ سُنَّتِ مصطفیٰ ہے:

دو فرامین مصطفیٰ صَلَّی اللہُ عَلَیْہِ وَاٰلِہٖ وَسَلَّم: (1): جو ایمان لایا، بقدر کفایت رزق دیا گیا اور اس نے اللہ پاک کے دینے پر قناعت کی بے شک وہ کامیاب ہوا⁽³⁾ (2): اے ابو ہریرہ! قناعت اختیار کرو سب سے بڑے شکر گزار بن جاؤ گے۔⁽⁴⁾

اے مہاشقانِ رسول! قناعتِ سُنَّتِ مصطفیٰ ہے۔ قناعت کا معنی ہے: جتنا ملا اس پر راضی رہنا، زیادہ کی خواہش نہ کرنا ❁ ہمارے پیارے آقا، مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم جو ملتا راضی خوشی کھا لیا کرتے تھے ❁ آپ صَلَّی اللہُ عَلَیْہِ وَاٰلِہٖ وَسَلَّم نے کبھی بھی کھانے میں عیب نہیں نکالا ❁ آپ صَلَّی اللہُ عَلَیْہِ وَاٰلِہٖ وَسَلَّم نے کبھی لذیذ اور پُر تکلف کھانوں کی خواہش نہ فرمائی ❁ رسولِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم مال و دولت کی خواہش نہیں رکھتے تھے۔

①... زُہدِ کبیر، صفحہ: 118، حدیث: 207-

②... وسائلِ بخشش، صفحہ: 115-

③... مسلم، زکوٰۃ کی کتاب، قناعت کا باب، صفحہ: 376، حدیث: 1054-

④... ابن ماجہ، زُہد کی کتاب، ورع و تقویٰ کا باب، صفحہ: 684، حدیث: 4217 ملتقطاً-

کل جہاں ملک اور جو کی روٹی غذا | اس شکم کی قناعت پہ لا کھوں سلام (1)
 پیارے اسلامی بھائیو! سُنّتِ مصطفیٰ پر عمل کیجئے، قناعت اختیار کیجئے ❀ قناعت ایمان
 کا کمال، اسلام کا حُسن ہے ❀ قناعت کرنے والا خود کو دُنیا سے بچاتا، آخرت کی راہ پر چلتا
 ہے ❀ قناعت کرنے والا اللہ پاک کا محبوب ہے ❀ قناعت کرنے والے سے لوگ بھی محبت
 کرتے ہیں۔ (2) ❀ امام شافعی رَحْمَةُ اللهِ عَلَيْهِ فرماتے ہیں: قناعت مالداری کی اَصْل ہے۔ (3)

صَلُّوا عَلَيَّ الْحَبِيبِ! صَلَّي اللهُ عَلَيَّ مُحَمَّدٍ



- 1... حدائقِ بخشش، صفحہ: 304۔
- 2... نضرۃ النعیم، جلد: 8، صفحہ: 3175۔
- 3... دیوانِ امام شافعی، تافیہ: کاف، صفحہ: 133۔

دعوتِ اسلامی کے ہفتہ وار اجتماع میں پڑھے جانے والے 6 ذُرودِ پاک اور 2 دُعائیں

﴿1﴾ شبِ جمعہ کا ذُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ الْحَبِيبِ
الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ ذُرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف: اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت انس رضی اللہ عنہ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ ذُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽²⁾

﴿3﴾ رَحمت کے ستر (70) دروازے: صَلَّی اللہُ عَلَیْ مُحَمَّدٍ

جو یہ ذُرودِ پاک پڑھتا ہے اُس پر رَحمت کے 70 دروازے کھول دیئے جاتے ہیں۔⁽³⁾

①... أَفْضَلُ الصَّلَاةِ، صفحہ: 151، خلاصہ۔

②... أَفْضَلُ الصَّلَاةِ، صفحہ: 65۔

③... قَوْلُ الْبَرِّ نُجُجِ، باب ثانی، صفحہ: 277۔

﴿4﴾ چھ (6) لاکھ دُرُود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ
 عَلَّامَهُ أَحْمَدُ صَاوِي رَحْمَةُ اللَّهِ عَلَيْهِ بَعْضُ بُرُزْغُونِ سَمْتِ نَقْلِ كَرْتِي هِي: اِسْ دُرُودِ شَرِيفِ كُو اِيَكِ
 بَارِ پُرْ هِنِي سِي لُحْ لَاكْهُ دُرُودِ شَرِيفِ پُرْ هِنِي كَا ثَوَابِ حَاصِلِ هُو تَا هِي۔⁽¹⁾

﴿5﴾ قُرْبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ
 اِيَكِ دِنِ اِيَكِ شَخْصِ آيَا تُو حُضُورِ اُنُورِ صَلَّى اللَّهُ عَلَيْهِ وَآلِهِ وَعَلَّمَ نِي اُسِي اِنِي اُورِ صِدِّيقِ اَكْبَرِ رَضِيَ اللَّهُ
 عَنِّي كِي دَرِ مِيَانِ بُٹْھَا لِيَا۔ اِسْ سِي صَحَابِي كَرَامِ عَلَيْهِمُ الرِّضْوَانُ كُو حِيْرَتِ هُو تِي كِي يِي كُونِ بُرْطِي مَرْتَبِي
 وَالَا شَخْصِ هِي! جِبِ وِي چَلَا گِيَا تُو سِرْكَارِ صَلَّى اللَّهُ عَلَيْهِ وَآلِهِ وَعَلَّمَ نِي فَرْمَا يَا: يِي جِبِ مَجْھِ پُرْ دُرُودِ پَاكِ پُرْ هِنِي
 هِي تُو يُو يُو پُرْ هِنِي۔⁽²⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْبُقْرَبِ عِنْدَكَ يَوْمَ الْقِيَامَةِ
 شَفَاعِ اُمِّ صَلَّى اللَّهُ عَلَيْهِ وَآلِهِ وَعَلَّمَ كَا عِظْمَتِ وَالَا فَرْمَانِ هِي: جُو شَخْصِ يُو يُو دُرُودِ پَاكِ
 پُرْ هِي، اُسْ كِي لِيِي مِيْرِي شَفَاعَتِ وَاجِبِ هُو جَاتِي هِي۔⁽³⁾

﴿1﴾ اِيَكِ هِرَارِ دِنِ تِكِ نِيكِيَاں: جَزِي اللّٰهُ عَنَّا مُحَمَّدًا مَا هُوَ اَهْلُهُ
 حَضْرَتِ اِبْنِ عَبَّاسِ رَضِيَ اللَّهُ عَنْهُ سِي رَوَايَتِ هِي كِي سِرْكَارِ مَدِينَةِ صَلَّى اللَّهُ عَلَيْهِ وَآلِهِ وَعَلَّمَ

①...أَفْضَلُ الصَّلَاةِ، صَفْحَةُ: 149-

②...قَوْلِ الْبَدْرِ نَجِّ، بَابِ أَوَّلِ، صَفْحَةُ: 125-

③...التَّرْغِيبُ وَالتَّرْهِيْبُ، كِتَابُ الذِّكْرِ وَالدُّعَا، جُلْدُ: 2، صَفْحَةُ: 329، حَدِيثُ: 30-

نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (1)

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرش کا رب)

فرمانِ مصطفیٰ صَلَّ اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا، گویا اُس نے شبِ قدر حاصل کر لی۔ (2)

بفتہ وار اجتماع کے اعلانات 14 اکتوبر 2021ء

الْحَمْدُ لِلَّهِ! ہفتہ وار مدنی مذاکرے میں امیر اہلسنت وامت برکاتہم العالیہ کی طرف سے کسی رسالے کا مطالعہ کرنے یا آڈیو سننے کی ترغیب ارشاد فرمائی جاتی ہے، آنے والے ہفتے کے مدنی مذاکرے میں اس رسالے "فیضانِ جمالِ مصطفیٰ صَلَّ اللهُ عَلَيْهِ وَآلِهِ وَسَلَّمَ" کا اعلان کیا جائے گا، تمام عاشقانِ رسول مطالعے کی برکات اور امیر اہلسنت کی دُعائیں لینے کے لیے یہ رسالہ ضرور حاصل فرمائیں۔

فیضانِ مدنی مذاکرہ جاری رہے گا۔

پیارے اسلامی بھائیو! ماہِ ربيع الاول، ماہِ میلاد کی بہاریں ہیں، کیم (1st) ربيع الاول سے مدنی چینل پر جلوسِ میلاد اور مدنی مذاکروں کا سلسلہ جاری ہے اور یہ مدنی مذاکرے 13 ربيع الاول تک روزانہ ہی ہوتے رہیں گے، ان شاء اللہُ الْكَرِيمِ، جمعرات کے علاوہ ان مدنی مذاکروں کا آغاز روزانہ رات تقریباً 09:00 بجے ہو جاتا ہے۔ مدنی مذاکرے سے قبل جلوسِ میلاد کے پرنور مناظر بھی براہِ راست (Live) مدنی چینل پر دیکھے جاسکتے ہیں۔ تمام عاشقانِ رسول ماہِ ربيع الاول

①... جَمْعُ الرِّوَايَاتِ، كِتَابُ الْأَدْعِيَةِ، جلد: 10، صفحہ: 254، حدیث: 17305-

②... تَارِيخُ ابْنِ عَسَاكِرَ، جلد: 19، صفحہ: 155، حدیث: 4415-

کی برکتوں سے مالا مال ان مدنی مذاکروں میں ضرور شرکت فرمائیں۔

مکتبۃ المدینہ کا اعلان

پیارے اسلامی بھائیو! مکتبۃ المدینہ کی طرف سے روزمرہ کی سینکڑوں بیماری پیاری سُنتوں پر مشتمل ایک بہت ہی پیاری کتاب شائع کی گئی ہے، جس کا نام ہے "550 سنتیں اور آداب"۔ اس کتاب کے مطالعے سے آپ جان سکیں گے: (ﷺ) بیٹھنے کی 18 سنتیں اور آداب (ﷺ) گھر میں آنے جانے کی 12 سنتیں اور آداب (ﷺ) پڑوسی کے بارے میں 15 سنتیں اور آداب اور اس کے علاوہ دیگر کئی موضوعات پر سُنتیں اور آداب کی معلومات حاصل کرنے کے لیے یہ کتاب مکتبۃ المدینہ سے 70 روپے میں قیتاً خرید فرمائیں۔

ہفتہ وار اجتماع میں رات گزارنے والوں کے لیے دُعاے عطار

یا اللہ پاک! جو اسلامی بھائی مہینے کی دوسری جمعرات ہفتہ وار سُنتوں بھرے اجتماع میں رات گزارے اور اشراق تک ٹھہرا رہے، اُس کو مرتے وقت اپنے پیارے حبیب صَلَّی اللہُ عَلَیْہِ وَاٰلِہٖ وَسَلَّم کا دیدار نصیب فرما اور عافیت کے ساتھ ایمان پر خاتمہ فرما۔ امین بِجَاہِ النَّبِیِّ الْاَمِیْنِ صَلَّی اللہُ عَلَیْہِ وَاٰلِہٖ وَسَلَّم

مدنی قافلوں کے مسافروں کے لیے دُعاے عطار

اے مالک کریم! جو کوئی عیسوی ماہ کے تیسرے جمعے کو مدنی قافلے میں 3 دن کے لیے سفر پر روانہ ہو، اس کو جنت الفردوس میں اپنے مدنی حبیب صَلَّی اللہُ عَلَیْہِ وَاٰلِہٖ وَسَلَّم کا پڑوس عطا فرما۔ امین بِجَاہِ النَّبِیِّ الْاَمِیْنِ صَلَّی اللہُ عَلَیْہِ وَاٰلِہٖ وَسَلَّم

سیکھنے سکھانے کے حلقوں کا جدول

آج سیکھنے سکھانے کے حلقوں میں ہم "سوال نہ کرنے" کے موضوع پر سُنیں گے مثلاً (ﷺ) سوال سے بچنے پر جنت کی ضمانت (ﷺ) سوال نہ کرنے کے فائدے (ﷺ) کسی سے سوال کرنے یا نہ کرنے سے متعلق مختلف احکام اور۔۔۔ (ﷺ) مسلمان کو مسکراتا دیکھ کر پڑھنے کی دُعا یاد کروائی جائے گی، دُعا یاد کروانے کے بعد نیک اعمال کے رسالے سے اجتماعی جائزہ لیا جائے گا۔ اِنْ شَاءَ اللہُ الْکَرِیْم

اجتماع میلاد اور جلوس میلاد

ﷺ توجہ فرمائیں: اپنے شہر/ڈویژن میں ہونے والے اجتماع میلاد (ربیع الاول کی بارہویں

سارا قرآن حضور صَلَّ اللهُ عَلَيْهِ وَآلِهِ وَسَلَّمَ کی نعت ہے

شب) اور جلوس میلاد کے مقام اور وقت کا اعلان بھی کر دیا جائے۔